



## پشتى چەندىن سالىن دلسوزى ئەز ب ھاتنا ژنا دوى ھاتمە خەلاتكرن

دەمى بو جارا ئىككى ئەم گەھشتىنە ئىك، چافىن مە ئىك قە نەبوون و  
خەئىكرنى و قىيانى دلين مە پر كرن، مە گەلەك دەم و رۇژىن خۇش ب  
ھەفرا بوراندن، ژىنى مە نىزىكى ئىك بوون.

ھەكەر ئەم ھەر رۇژ نەگەھشتباينە ئىك، رۇژا د دويۇف دا يان ئەز دا  
چمە مالا وان يان ئەو دا ھىتە مالا مە، چىنكو دەيكا من خويشكا بابى  
وى بوو، ئانكو ئەو كور خالى من بوو.. دەمى ھاتىن خوازگىنىيىن من،  
كەيفەكا مەزىن بۇ مالا مە و يا وان پەيدا بوو، ھەر چەندە خالى وان بى  
نەخۇش بوو و كاودانىن وان يىش ئابۇرى زۇر د لاواز بوون، بەلى ژبەر  
وى ئەقىنيا دناقبەرا مەدا و مرۇفانيا مە، بابى من و براينىن من ل سەر  
داخوزيا وان رازىبوون و ئەز بۇ كرمە پىشكىش، بىنى نەخت، تنى  
دەستەكى بازىنكىن زىرى دگەل دو گوستىركان و جۇتەكى گۇھاران..

سالا ئىككى ژ ئيانا مە يا خىزاندارىنى من گەلەك نەخۇشى ل سەر دەستى  
دەيكا وى و خويشكىن وى دىتن، زىدەبارى كو خالى وان بى ئابۇرى  
گەلەك بى لاواز بوو، و ئەوى بۇ خۇ ژى چ كارىن پارەكى باش پىئە بىت  
نەبوون، لەورا ژ نەچارى رۇژەكى ھاتە مال و گوتە من: ((ئەز دى چمە  
ژ دەرۋە)) وى شەقى ھەمبى د گوهين من دا كر و گۇت تا بۇ من  
قەناعەت ب چوونا خۇ چىكرى.

ئەز و كورى ساقا ماينە ب تنى، جار ل مالا بابى من جار ژى ل مالا  
دەيكا وى، و پشتى مە ئەو زىرىن ھەين فرۇتىن و كرېنە دولار و بۇ  
قەچاخچى ھنارتىن دا وى ژ يونانى بگەھىنتە ھولەندا.. رۇژ ھاتن و رۇژ  
چوون و من تەن و چكىن خەلكى ھەرۇژ داعىراين و چەندىن كىماسى من  
و وى كورى ساقا ل سەر خۇ قەبىل كرىن، ئەوى چ پارە بۇ مە نەھنارت..  
سى سال بۇرىن بى مافى پەنابەرى ل ھولەندا ۋەرگرىت، ئىينا ھنارتە

پارا دا بى بچىتە برىتانيا بەلكو لى بىيئە پەنابەر، ئەز چوومە مال بابا  
خۇ من پارە بۇ ژ باب و براينىن خۇ خوازتن، ھەرچەوايىت وانا ئەو پارە  
دانە من و بى گەھشتە باژىرى لەندەن، ل وىرى شىا كارەكى باش بكت  
و پارەكى باش كەفتە دەستى وى. دو سالان ما ل وىرى و سى جارن  
سەرەدانا مەكر و دو خانىيىن مەزىن ل سەر نافى خۇ كرىن و سى پارچىن  
ئەردى كرىن و پىشانگەھەكا ئامىرىن كارەبى قەكر..

ئەفە سالەكە ب دويمامى بى قەگەرىيايە ۋەلانى، بەلى دەمى ل جارا  
داوبى ھاتى ژنەكا دى دگەل خۇ ئىنا بوو..

ب راستى دەمى من ژنا وى دىتى چافىن من تارى بوون و ھەر دجە دا  
ئەز گىژ بووم و دلى من ھاتە گرتن و من ھەمى ھول و بزاۋ كرن ئەم  
نەمبەنە دگەل ئىك، بەلى تىشتى پىشتا من شكاندى كورى من بوو، ئەز  
نەشيام بەيئەلە ل بەر دەستى ژنابى..

ل دويمامىنى من دىتت بىژم بۇچى ژيانا مە رۇژ بۇ رۇژى ژ تىشتىن جوان  
كىم دىبىت، و بى ۋەفايى و غەدر پتر جەئى خۇ دناۋ مەدا دكتە، من  
ژيانا خۇ گورى زەلامى خۇ كر، و د كاودانىن نازك و نەخۇش دا ئەز  
ھەقلا وى يا ئىكانە بووم، بەلى دەمى بۇ وى دەرۋەت ھەلكەفتى كو بۇ  
من خۇشى چىكەت، رابوو ژنەك ب سەر من ئىنا؟! ئەرى ئەو چ دىن و  
رەوشتە ب قى چەندى رازى دىبىت؟ بوچى ئەوى ئەفە ب سەرى من  
ئىنا؟ گازبەكە ئەز ژى دىبىژم بەلكو زەلامەكى ژ جفاكى مە ھاي ژى  
ھەبىت و بۇ خۇ مفاى ژى ۋەرگرىت!